


IGREYIDI 2 ILIMI LEKHAYA

# UJerry uthanda ukufunda



SINDEBELE

Ileveli:

I

Incwadi

4



# Ukufunda ngeenqhem okuhlahlwa ngutitjhere

## Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

## Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

## Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

## Ukufunda kwesibili


- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhem ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,  
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhem. Abafundi abasebenzisane ngeenqhem ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.


# UJerry uthanda ukufunda




UJerry, oyidlulamithi uhlala  
esiqiwini seenlwana.

Namhlanje uJerry ubone  
umntazanyana afunda incwadi  
lokha nakajame ngaphambi  
kwesibaya sakhe.

"Kubonakala kwangathi incwadi  
le ineendatjana ezikarisako.  
Ngifisa kwangathi nami  
ngingangena ngebulungelweni  
leencwadi ngizitholele iincwadi  
engingazifunda," k watjho uJerry.




Idlulamithi engu Jerry yaphuma  
ngesiqiwini seyiqijima. Iphuma nje  
inqophe ebulungelweni leencwadi.



ISIQIWU


"Ngifisa ukungena  
ngebulungelweni leencwadi  
bese nami ngizifundele incwadi  
engiyithandako," k watjho uJerry.

# IBULUNGELO LEENCWADI



Idlulamithi enguJerry yahlola  
ngefesidere yafunda incwadi ebe  
yifundwa nguJabu.

“Nayo incwadi le emayelana  
neemphaphamtjhini ibonakala  
ikarisa khulu,” kucabanga  
idlulamithi.




Idlulamithi engu Jerry yahlola  
ngefesidere yabe yafunda incwadi  
ebe ifundwa ngu-Ann.

“Nayo incwadi le ibonakala ikarisa  
khulu,” kwacabanga idlulamithi.




Idlulamithi enguJerry yahlola  
ngefesidere yabona uBongi  
afunda incwadi.

"Nayo incwadi le emayelana  
neendlela zokupheka ibonakala  
ikarisa," kwacabanga idlulamithi.




Idlulamithi isajame njalo yajikisa  
intamo yabona umsizi webulungelo  
leencwadi awisa incwadi ebe  
ayiphethe ngesandla.

Umsizi webulungelo leencwadi  
udosela abaphathi besiqiwu  
umtato bonyana beze  
bazokuthatha idlulamithi.




Awa-ke! Nom. Dlulamithi,  
kungaba kuhle bonyana ubuye  
esiqiwini seenlwana.



ISIOIWU

Uyemukelwa ekhaya Nom.  
Dlulamithi. Qobe yiveke  
sizokuboleka besikulethele  
iincwadi zebulungelo leencwadi.

**Iincwadi zinelwazi**  
**elimangazako!**







# Vumani!

## Ngazi idlulamithi

Ngazi idlulamithi,  
Enentamo ede khulu.  
Iyaluleka, yeluleke,  
Bekufike lapha ithinta khona umkayi.  
Ihlala ehlathini elihlaza tlapa,  
Ihlala neendlovu.  
Begodu ungayibona,  
Nawuvakatjhele esiqiwini seenlwana.





## Indlulamithi




Idlulamithi silwana eside ukuzedlula  
zoke iinlwana eziphila ehlathini.  
Indlulamithi zidla amakari wemithi.  
Indlulamithi zineentamo ezide begodu  
nemisila emide. Indlulamithi zinamalimu  
amade. Ziyakwazi ukukhatha iindlebe  
zazo ngamalimu wazo.

# Umsebenzi owenziwa ngeenqhemma



I

- a. Qalisisa iinthombe bese utjele ohlezi eqadi kwakho bonyana kwenzeka ini esithombeni ngasinye.
- b. Ngisiphi isithombe esizokuza ekuthomeni, esizokuba ngesesibili, sesithathu nesizokuba sekugcineni.







2 Lingisani indatjana.



3 Qalisisa iinthombe ezingenzasi bese uveza imehluko oyibonako.



4 Tlolani imitjho emi-2 mayelana neenthombe ezingehla.



5 Fundisia imibuzo elandelako bese utjela loyo ohlezi eqadi kwakho iiimpendulo.


- a. Sithini isihloko sendatjana?
- b. Bobani abalingisi abaqakathekileko endatjaneni le?
- c. Ngiziphi izinto ezabonwa yindlovu nagade ihlole ngefesidere?

- d. Ngisiphi isizathu esenza kobana incwadi eyayiphethwe msizi webulungelweni leencwadi iwe?
- e. Ucabanga kobana indatjana le yenzeka kwamambala?
- f. Ekhiasi lesi -5, ubona iinlwana ezingaki?  
Ungatjho amabizo wazo?
- g. Ucabanga kobana idlulamithi yazizwa njani lokha nayibuyiselwa esiqiwini seenlwana? Sekela ipendulo yakho.
- h. Wena ngiyiphi imibuzo ongafisa ukuyibuza utitjhere wakho mayelana nendatjana le?



6

Tlola imitjho emine ukuya kesithandathu ngencwadi oyithandileko bese uwala isithombe ngayo.



## IGREYIDI 2 ILIMI LEKHAYA



Incwadi 4

<b>Ishloko:</b>	UJerry uthanda ukufunda
<b>Ilimi:</b>	IsiNdebele
<b>Ileveli:</b>	IGreyidi 2 Incwadi yokufunda ngeLimi Lekhaya: Ileveli 1 Incwadi 4
<b>Umhlobo womtlolo:</b>	Ococwako
<b>Amagama atjhejweko:</b>	ukufunda, ukugijima, ukuhlala, ukwamukela,
<b>Ilwazi-magama:</b>	ukukarisa, ibulungelo leencwadi, iimphaphamtjhini, ukupheka, umsizi webulungelweni leencwadi, umphathi wesiqiwu, iindlela zokupheka
<b>Amatjhada:</b>	-nl-, -tjh-; -ng-, mph, mtjh
<b>Okumumethweko, imibono namakghono:</b>	<ul style="list-style-type: none"><li>▪ Hlathulula iinthombe.</li><li>▪ Lamanisa iinthombe ngendlela ezilandelana ngayo endatjaneni.</li><li>▪ Sebenzisa iinthombe ukubuyeleta ucoce indatjana.</li><li>▪ Lingisani indatjana.</li><li>▪ Vezani umehluko.</li><li>▪ Funyanani amagama azwakala aphimiseka ngokufana.</li><li>▪ Tlolani imitjho emi-2 ngesithombe.</li><li>▪ Fundani beniphendule imibuzo ngesiqetjhana sokuzwisia.</li><li>▪ Ngiyiphi incwadi eniyithanda khulu. Gwalani isithombe ngayo bese nitlola imitjho emine ukuya kesithandathu ngendatjana leyo.</li></ul>

IsiTatimende seKharikhyulamu yeliZweloke (i-TKZ) sifuna kobana abotijhere babekela ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahliwa ngutitjhere kufuna abafundi abafundi ngezinga lokutjhelela elifanako kobana bafunde isiqetjhana esifanako, ngeenqhemha begodu ngaphasi kwelawulo lakatitjhere.

Utitjhere kufanele ahlele iinkhathi zokufunda sekufaka hlangana namagama athileko azokuhlatlululwa esiqetjhaneni kanye namaqhinga anembako wokufunda azokutlhogwa bafundi. Elinye iqhingga elithogekako ngelokukhuluma ngesiqetjhana hlangana kwabafundi notitjhere begodu hlangana kwabafundi babodwa ngeenqhemha.

Iincwadi lezi zifaka hlangana iinquetjhana ezinengi ekungakhulunywa ngazo, iinquetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlala abafundi bakho.

ISBN 978-1-4315-2446-4



9 781431 524464

ISBN 978-1-4315-2446-4



**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi zeGreyidi  
2 ezisematjhelfini ngeLimi  
Lekhaya:



**U**Sisi ufunyana  
abangani abatjha

**Y**ipilo yenja-ke leyo

**A**madube ayithola njani  
imida yawo

**U**Jerry uthanda ukufunda



**I**konyana lendlovu uBubu  
liyalahleka

**N**giloko abangani  
ebenzelwe khona

**I**daiana elimbi



**U**mlelenjana wakaBheki  
omutjha

**I**nlwana ziya elwandle

**U**mkhombo onguWendy  
uyasindiswa